ट म 





_ स्ञ्राना willl 


कल रात मैंने बाजरे मैंने तो दाल-भात बनाया था। 


की रोटी और गुड़ मेरे घर तो कल खाना 
खाया था। ही नहीं बना। 










हे. ee । 
| बीजीकेसाथहम || 

2) गुरुद्वारे गए थे, वहीं लंगर | 
| चत में दाल-रोटी खाई थी। | 
माँ ने खीर-पूरी बनाई थी, जो मुझे 
अच्छी नहीं लगती। इसलिए में तो p 
अंडे को भुजिया खाकर सो गई। 









vs ` मेरी माँ ने माछ बनाई , 
थी। मैंने खूब खाई, बहुत 
अच्छी थी। 


र 


_ मेरी माँ जिस घर में काम 
| करती है, वहाँ से नूडल्स 
लाई थी। सबको मजा 

| आया। 

4) तुमने कल क्या-क्या खाया? नीचे दी गयी थाली में उनके नाम लिखो। 





अपनी-अपनी थाली में जो लिखा हे, उसे ब्लैकबोर्ड पर लिखो। 


कया तुम्हारी कक्षा में कल सबने एक जैसा खाना खाया था? ऐसा क्यों? 
चित्र में (पृष्ठ 36) तुमने देखा कि एक बच्चे के घर खाना बना ही 
नहीं। यह किन कारणों से हो सकता है? 


क्या तुम्हारे साथ कभी ऐसा हुआ है कि भूख लगी हो और कुछ भी 
खाने को नहीं मिला? अगर हाँ तो क्यों? 

९ तुम्हें कैसे पता चलता है कि भूख लगी है? 

¦ जब तुम्हें भूख लगती है तब तुम्हें कैसा महसूस होता है? 





बच्चे एक खुले माहौल में अपनी बात बेझझक कहते हैं। एक-दूसरे के खाने के बारे में सुनकर 
< हम अपने खाने से जुड़ी संकुचित सोच से हट सकते हैं। इसी से दूसरे लोगों के बारे में हमारी 
समझ बढ़ेगी। बच्चों से संबंध बनाना और ऐसा माहौल बनाना जरूरी है जहाँ उनकी बात 
संवेदनशीलता से सुनी जाए। 





© 
न 

अपना-अपना श्त्राना 
विपुल के परिवार में कुछ लोग कई चीज़ें नहीं खाते, जो वह खाता है। सोचो उसके 
परिवार के लोग वे चीज़ें खाते ही नहीं या खा नहीं सकते? 

आओ विपुल के परिवार के बारे में पढें - 

स्कूल से घर जाते-जाते विपुल ने एक भुट्टा खरीदा। भुट्टा खाते-खाते विपुल घर 
में घुसा और माँ से पूछा - माँ छुटकी कहाँ है? पहले तो में उसे ही देखूँगा। 

माँ ने हँसते हुए कहा - छुटकी ऊपर कमरे में है। 

विपुल ने दादी का हाथ पकड़कर कहा - दादी, तुम भी चलो न! 

माँ ने कहा - रुको, मैंने बा की रोटी दाल में डालकर रखी है। पहले वे खा तो लें। 

बेटा आज तो दाल में शक्कर ठीक से डाली है न? यहाँ नागपुर आकर तुम लोग 
अपना खाना भूलते जा रहे हो - दादी ने माँ से कहा। 

माँ ने जवाब दिया - बा, मैंने चख कर देखी है, बढ़िया बनी है। 

में दादी का खाना भी ऊपर ले जाता हूँ - कहते हुए विपुल ने थाली उठाई और 
फटाफट सीढियाँ चढ़ गया। दादी जल्दी चढो न! - विपुल ने पुकारा। 

दादी ने कहा - जब में तुम्हारी उम्र की थी तब में इतनी देर में सीढ़ियाँ तो क्या, 
पहाड़ भी चढ़ जाती थी। 

विपुल ने अंदर जाकर अपना भुट्टा मामी को थमाया और हाथ धोकर छुटकी को 


उठा लिया। 

अचानक छुटको ने रोना शुरू कर दिया। 

यह अब ऐसे चुप नहीं होगी, इसे भूख लगी है - कहते हुए मामी छुटकी को दूध 
पिलाने बैठ गई। 


6 5 दादी सीढ़ियाँ जल्दी क्यों नहीं चढ़ पाई? 
है ०3 (१०५ ४४ दादी को दाल किस तरह से खाना पसंद हे? 

४ कहानी में जितने लोग आए, उनमें से कितने लोग भुट्टा खा पाएँगे? और क्यों? 
४४ क्या सभी बूढ़े लोग भुट्टा नहीं खा पाते? 


४४ चार महीने तक छुटकी केवल अपनी माँ का ही दूध पीएगी। वह ही 
उसका खाना है। सोचो, क्यों? 


€; हो अपने आस-पास के बड़ों से पूछकर तालिका भरो - 


क्या-क्या खा पाते हैं क्या-क्या नहीं खा पाते 





कू, पता 


जवान 


यह तो थी कुछ चीज़ों को “खा सकने' और 'नहीं खा सकने ' की बात। क्या हम वे 
सभी चीज़ें खाते हैं जो हम खा सकते हैं? नहीं न! 
आओ बात करें उन चीज़ों की जिन्हें हम खाते हैं। 
a) £: जिन चीजों को तुम ज्यादा खाते हो उन पर (_) लगाओ। 

चावल रागी मक्का बाजरा 

गेहूँ जई कप्पा (टैपिओका) जौ 

हमारा भोजन ज़्यादातर इन्हीं चीजों से बनता है। अलग-अलग जगहों पर इनमें से 
कुछ चीजों को अधिक खाया जाता है। जो चीजें जहाँ आसानी से पैदा होती हैं, वहाँ 
पर वे ज्यादा खाई जाती हैं। 











। 
क... 

6d; पता लगाओ, इनमें से कोन-कोन सी चीज़ कहाँ-कहाँ अधिक खाई जाती है। 


का इस्तेमाल करके अलग-अलग भोजन भी बनाते हैं। पता करो 


और लिखो कि गेहूँ और चावल से क्या-क्या बनता है? 


रोटी | ए डोसा 
हलवा | गेहूँ पुलाव 


हम लोग अलग-अलग चीजों तो खाते ही हें। एक ही चीज 





क्यों, कितनी चीजें लिखीं? इसी तरह अलग-अलग जगहों पर अलग-अलग 
तरह की दालें, सब्जियाँ, फल, माँस आदि खाया जाता है। कुछ लोग कुछ 
पसंद करते हैं, तो कुछ लोग कुछ और। अब बात करते हैं “पसंद? और 
'नापसंद' को। 

पद अपनी-अपनी 

उन तीन चीजों के नाम लिखो जो तुम्हें खाने में पसंद हैं, और तीन चीजें 
जो तुम्हें नापसंद हैं। 





€ 


पसंद 


नापसंद 










C६ 
EB 






¢ क्या तुम्हारी पसंद-नापसंद तुम्हारे परिवार के लोगों से मिलती है? 


¢ क्या तुम्हारी पसंद-नापसंद तुम्हारे दोस्त की पसंद-नापसंद से मिलती है? 


छ 
कि 

आओ अब कुछ लोगों से बात करें ओर पता लगाएँ उन्हें क्या खाना अच्छा लगता है। 


मैं हांगकांग में रहती हँ। मुझे ओर मेरी माँ को 
साँप खाना बहुत पसंद है। जब भी हमारी साँप 
खाने की इच्छा होती हे, तब हम पास के एक 
होटल में जाकर 'लिंग-हू-फेन' खाते हैं। 





में कश्मीर में रहती हँ। सरसों के तेल में बनी 
मछली मुझे बहुत पसंद है। एक बार हम गोवा 
गए थे। वहाँ हमने मछली खाई, पर स्वाद बहुत 
ही अलग था। माँ ने कहा - अरे यह तो नारियल 
के तेल में बनी समुंदर की मछली है। स्वाद तो 
अलग होगा ही! 
















में केरल में रहता हूँ। मुझे सबसे अच्छी दो चीजें 
लगती हैं। वे चीजें मेरे घर के आँगन में ही उगती हैं। 
एक ऊपर ऊँचे पेड़ पर और दूसरी जमीन के नीचे। 
बस नारियल डली हुई किसी भी करी के साथ उबला 
हुआ टैपिओका मिल जाए तो क्या मजा आता है। 


बच्चों में भोजन से जुड़ी विविधता पर खुलकर चर्चा 
करें। उनके परिवार से जुड़े अनुभव सुनें और भोजन 
में विविधता को सम्मान दें। 

कहाँ क्या खाया जाता है यह आखिर निर्भर किस पर होता है? दिए गए कारणों 
में से जो तुम्हें सही लगे उस पर ५ ' लगाओ। इसके अलावा जो कारण और हो 
सकते हैं वे खाली जगह में लिखो। 
* वहाँ क्या आसानी से मिलता है। 
¢ क्या खरीद सकते हैं। 
¢ वहाँ के रीति-रिवाज कैसे हैं। 





a) : जो चीजें खाई जाती हैं उन पर '' का निशान लगाओ। यदि तुम्हे 
किसी चीज के बारे में नहीं पता तो शिक्षक से पूछ सकते हो। 


केले के फूल [ |] मुर्गी का अंडा | | गोभी [ | 
सँजन के फूल [| अखी के पत्ते [ | माँस [ | 
खुंबी [ चूहा [ कलौंजी [ 

कमल डंडी [ [| मछली [| | केकड़ा [ | 

लाल चींटी | | बाजरे की रोटी | | घास | | 

पिछले दिन की रोटी | | मेंढक | | आँवला | | 
नारियल का तेल [| ऊउटनी का दूध |] चने की रोटी || 


: खाने को कुछ ऐसी चीजों के नाम लिखो, जो तुमने कभी नहीं खाई, 
लेकिन खाने का मन करता है। 

